

Minuti tal-laqgħa li nżammet fl-uffiċċju amministrattiv tal-Kunsill Lokali tar-Rabat Għawdex nhar it-Tlieta 3 ta' Settembru 2018 fis-19.30.

PREŻENTI: Is-Sindku Dott. Samuel Azzopardi, il-Viċi Sindku Josef Schembri, il-membri, Maria Portelli, Michel Buttigieg u Marcel Tabone u s-Segretarju Eżekuttiv Miriam Attard.

SKUŻATI: Il-membri Joseph Debrincat u Anthony Briffa.

Il-Kunsill aċċetta l-ittri ta' apologija tal-membri skużati.

66.1 Kunsiderazzjoni u Approvazzjoni tal-Minuti

Wara t-talba ġew approvati l-minuti ta' l-aħħar laqgħa.

66.2 Mozzjoni f'isem il-membri

Mozzjoni nurmu 22 ta' Michel Buttigieg u ssekondata minn Marcel Tabone.

Residenti talbu biex Triq Santa Mairja tiġi *one way* il-kontra ta' kif inhi fil-preżent. Jiġifieri tkun tista tidhol bil-vettura minn naha ta' Pjazza Santu Wistin u mhux minn naha ta' Pjazza Savina.

Il-membri qablu li jintalbu l-veduti tar-residenti kif inhi l-proċedura tas-soltu qabel jintalab għal xi tibdil fil-mogħdija tat-traffiku.

66.3 Komunikazzjoni mis-Sindku

66.3.1 Stqarrija kongunta ma Wirt Għawdex – Foss Cittadella

Rigward permess tal-Awtorita' tal-Ippjanar li nhareġ lil Mark Agius sabiex jibni lukanda fi porpjeta' fi Pjazza Indipendenza li twassal sal-foss taċ-Ċittadella, is-Sindku spjega li l-Kunsill irid ipogġi l-posizzjoni tiegħu ċara fir-rigward ta' dan ix-xogħol. Hu propoza li tinhareġ stqarrija kongunta ma Wirt Għawdex. Il-membri qablu u din l-istqarrija hi annessa f'dokument A.

66.3.2 Is-Sindku għarraf lill-membri li l-laqgħa li kellha ssir mad-Direttur tal-Gvern lokali rigward l-iżbilanċ fiananzjarju tal-Kunsill għas-sean 2017, thassret minn nahha tad-Dipartiment.

66.3.3 Is-Sindku għbed l-attenzjoni rigward il-problema tal-ġbir tal-iskart riċiklabbli li nholqot lil Kunsilli Ghawdexin li joperaw bil-Green MT. Is-Sindku tenna li r-Rabat mxu ser jiġi affettwat peress li għall-Green MT l-ammont ta' skart riċiklabbli mir-Rabat hu konsiderevoli.

66.4 Tweġibiet għall-Mistoqsijiet tal-Kunsillieri

Tressqet korrispondenza minghand:-

66.4.1 is-Segretarju Parlamentari għal Persuni b'Diżabilità u Anzjanita' Attiva, rigward il-Premju Anzjanita' Attiva 2018;

66.4.2 Vicky Xuereb minn Eco-Gozo fejn talbet permess sabiex s-Sibt 22 ta' Settebmru 2018, tinghalaq il-parti ta' fuq ta' Triq Repubblika sabiex jiġu organizzati attivitajiet li jikkonċernaw il-'European Mobility Week'. Il-membri ma qablux li tinghalaq din it-triq minhabba t-traffiku voluminuż li jkun hawn matul dan il-*weekend*. Il-Kunsill propona li l-attività ssir fi Pjazza San Frangisk u jithalla l-aċċess lejn Triq Enriko Mizzi liberu.

66.4.3 l-Assoċjazzjoni tal-Kunsilli Lokali rigward id-dokument 'L-effett negattiv fuq l-ambjent met jittajru l-bżiežaq. Il-membri qablu ma dan id-dokument;

66.4.4 Joebert Galea, impjegat fl-uffiċċju amministrattiv tal-Kunsill li talab jiġi promoss minn skala 13 (Uffiċċjal Eżekutiv) għall-skala 11 (Assistent Uffiċċjali Prinċipali) skont – Avviż Legali 127/98- Regolamenti dwar Riżorsi Umani Artiklu 14, Memo 46/98 u l-Ftehim Kollettiv għall-haddiema kelerikali ġewwa l-Kunsilli Lokali u Kumitati Reġjonali. Id-Dipartiment għall-Gvern Lokali għandu jiġi nferamt b'dan;

66.4.5 Sue Ellen Attard rigward ilmenti dwar nuqqas ta' ndafa, nuqqas ta' dawl u traffiku li jikkonċernaw Triq Kunsill Ċiviku. Il-Kunsill ser jindirizza dawn l-ilmenti;

66.4.6 Marika Borg li qed tirrapreżenta r-Rabat f'Miss Malta 2018. Hi talbet permess sabiex torganizza *jumble sale* sabiex tgħin lid-'Dar Merħba Bik'. Il-membri ma sabux oġġezzjoni;

66.4.7 Joe Attard fejn propona lill-Ministeru għal Ghawdex sabiex jinbidel l-isem ta' Trejġet l-*Exchange* u tisemma għal huħ Anton F. Attard. Il-membri tal-Kunsill ma jsibux oġġezzjoni li tisemma Triq Anton F. Attard, madnakollu għandu jagħrraf lill-Kumitat għall-Ismijiet tat-Toroq fi hdan il-Minsiteru għal Ghawdex li l-Kunsill diġa' kien ressaq proposti ta' ismijiet oħra li għandhom jissemmeu u għad ma ssemmeu;

66.4.8 is-Segretarju tar-Reġjun Ghawdex rigward proposti mill-Kumitat Ċelebrazzjonijiet Nazzjonali u Reġjonali dwar il-Karnival;

66.4.9 Dr J. Xuereb rigward il-*litter bin* li hemm bisiwit il-klinika tiegħu fi Pjazza Savina. Il-membri qablu li dan jitressaq aktar l-isfel biex ma jkunx ta' nkonvenjent.

Bankini

66.4.10 Tressqu ittri sabiex jitrangaw bankini. Il-membri qablu li dawn isiru skont d-dati li waslet it-talba. Dawn huma:-

- i) Donny Zahra quddiem propjeta' tiegħu fit-Triq ta' Wara s-Sur;
- ii) Silvano Saliba quddiem 35, Triq Mattia Preti u
- iii) Sharon Refalo quddiem 'Aura' Patri Ġiacintu Camenzuli.

66.4.11 Simon Camilleri talab biex titranga l-bankina ta' quddiem 'Ave Maria' fi Triq Anotonio Mallia. Hu talab li jintuża madum mhux *bricks*. Hi *policy* tal-Kunsill li jintuża biss *bricks*.

66.4.12 Tressaq ilment minn nahha tal-Ministeru għal Għawdex fejn intalab sabiex titranga l-bankina li hemm quddiem l-istabiliment ta' Marion Mizzi fi Triq Ġorġ Borġ Olivier. Billi din il-bankina ma saritx minn nahha tal-Kunsill, il-membri qablu li din ma tintmessx qabel jittiehed il-parir tal-Perti. Dan sabiex il-Kunsill ikun jaf jekk huwiex permess li jsiru għetiebi/turġien go bankini eżistenti u għoljin.

66.5 Ftuh tal-Playing Field

Il-programm dettaljat tal-attivitajiet tal-*Open Weekend* li ser isir fl-okkażjoni tal-ftuh uffiċjali tat-tisbiħ tal-*playing field* hu anness f'dokument B. Kif maqbul dawn l-attivitajiet ser isiru l-Ġimgħa 21 u s-Sibt 22 ta' Settebmru 2018. Il-Ġimgħa fis-18.00 ser issir ċerimonja qasira bis-sehem tal-'Cordia String Quartet' fejn isiru d-diskorsi tal-konsulent tekniku, l-Perit Edward Scerri u tas-Sindku. Isir ukol kxif ta' plakka kommemorattiva.

Il-membri qablu li:-

- jsir rapport mill-MCCAA li jiċertifika s-sigurta tal-*playing field*. Dan jiswa €472;
- (VLC/05/2018) ix-xogħol tas-CCTVs jingħata lill-Tenovar Ltd. li offrew il-prezz ta' €5255 (VAT eskluża). Dan kien l-orħos prezz offrut u l-kunsill mexxa fuq il-parir tar-rapport tal-bord;
- (VLC/02/2018) l-offerta tal-manteniment tal-*playing field* tingħata lil Savio Bugeja li offra l-prezz ta' €6,000 (VAT eskluża) fis-sena. Dan kien l-orħos prezz offrut u l-kunsill mexxa fuq il-parir tar-rapport tal-bord;
- tinhareġ offerta sabiex jiġi provdut ilma għat-tisqija tas-siġar u arbuxelli;
- tinhareġ offerta sabiex isiru *pointed edge protectors* maċ-ċnut tal-*playing field*.

66.6 Pjazza Santu Wistin

Il-Perit Edward Scerri kien preżenti waqt li ġiet diskussa din l-item. Hu ressaq stimi dettaljati li għamel fir-rigward ta' dan il-proġett li jkopri Pjazzetta fuq it-Tomba, Pjazza Santu Wistin u Triq it-Tomba sal-bidu ta' Triq Dawwara.

L-istima hi maqsuma hekk:-

	€
Bankini Pjazza Santu Wistin	64,196.16
<i>Parking Areas</i>	395,857.22
<i>Stormwater Culvert</i>	87,490.29
Asfalt Pjazza Santu Wistin	63,535.33
Għamara	13,670.00
Bankini Pjazzetta fuq it-Tomba	19,806.64
Asfalt Pjazzetta fuq it-Tomba	<u>46,261.69</u>
Total (VAT Eskluża)	690,817.33
VAT	<u>124,347.12</u>
Total (VAT inkluzi)	<u>815,164.45</u>

Barra dan ix-xogħol il-Kusill qed jistenna wkoll l-istima tal-Inġiniera tad-dawl li għandu jsir. Il-membri qablu li l-Perit għandu jhejji d-DNO lill-Awtorità tal-Ippjanar u tiġi sottomoessa l-applikazzjoni għall-fondi mill-‘Urban Improvement Fund’ (UIF). Qablu wkoll li għandha ssir it-tieni laqgħa mar-residenti tal-inhawi mharit-Tnejn 15 ta' Ottubru 2018 fis-19.30.

66.7 Immaniġjar tat-Traffiku

Transport Malta (TM) harget permess għall:-

66.7.1 *un/loading bay* fi Triq Ninu Cremona;

66.7.2 *communal disabled parking bay* fi Triq Gedrin;

66.7.3 *one metre double yellow lines* fuq iż-żewġ naħat tal-garaxx ta' 64, fi Triq Santa Dminka.

Korrispondenza ohra relatata mat-traffiku

66.7.4 TM tat il-parir lill-Kunsill sabiex fi Triq Karlu Galea jsiru l-*parking bays*. Il-Kunsill talab lill-Perit sabiex ihejji pjanta.

66.7.5 Korrispondenza minghand Anthony Żammit li joqgħod fi Triq Għajn Qatet titratta *traffic flow* f'din it-tirq li għada kif ġiet asfaltata minn naħa tal-Minsiteru għal Ghawdex. Din ġiet riferuta lill-TM u TM irreferietha lill-Ministeru għal Ghawdex peress li qed jiehdu *hsieb it-traffic management* tal-*area*.

66.7.6 Korrispondenza minghand il-Perit Ivana Farrugia fejn talbet il-permessi neċessarji sabiex isir *scaffolding* fi Pjazza Santu Wistin kantuniera ma Triq Għajn Qatet biex titranga l-faċċata tad-dar numru 16 fi Pjazza Santu Wistin. TM harget il-peremssi bil-kundizzjonijiet neċessarji.

66.8 Kunsiderazzjoni u Approvazzjoni tal-iskedi ta' pagamenti

Ġew approvati l-pagamenti ghax-xahar ta' Settebmru 2018 skont dokument Ċ anness.

66.9 Xogholijiet ohra

Il-membri qalbu li:-

66.9.1 s-Segretarju Eżekuttiv tipparteċipa fil-‘European Week of Regions and Cities 2018’ fi Brussell li ser issir bejn it-8 u l-10 t'Ottubru 2018;

66.9.2 jingabu stimi biex jinxtraw erba' bankijiet għal mal-faċċata tal-Banca Giuratale;

66.9.3 wara li ntalab permess sabiex tinghalaq l-parti ta' fuq ta' Triq Repubblika għal gurnata shiħa, sabiex isir xogħol ta' kostruzzjoni fi propjeta' fi Pjazza Indipendenza, il-membri qablu li dan il-permess għandu jinhareg fuq żewġ nofs ta' nhari, mis-13.00 'l quddiem. Dan sabiex ma jkunx affetwat it-traffiku li f'dawn il-ġranet tas-sajf ikunu bieżla hafna.

66.9.4 Is-Segretarju Eżekuttiv għarrfet lill-membri li għamlet numru konsiderevoli ta' *reminders* lill-Perit sabiex japplika għall-permess tal-Awtorita' tal-Ippjanar u sabiex ihejji d-dokumenti neċessarji sabiex tinhareg l-offerta ghax-xogħol li għandu jsir fuq in-niċċa tal-Madonna tal-Loreto fi Triq Ghajn Qatet.

66.10 Tmiem tal-laqgħa u data tas-seduta li jmis

Il-laqgħa spiċċat fid-21.00 u laqgħa ohra ser issir nhar il-Ġimgħa 12 t'Ottubru 2018 fis-19.30.

Av. Samuel Azzopardi
Sindku

Miriam Attard
Segretarju Eżekuttiv